
ПОЕТОТ И ЛИНГВИСТОТ НУЛО миниси 
ЗА ПОЕТОТ И ЛИНГВИСТОТ БЛАЖЕ КОНЕСКИ 


Во 2007 година во издание на МАНУ е објавена книгата Б.чаже 
Конески: поет и граматичар од Нуло Миниси. Овој лингвист, поет, 
книжевен критичар, долгогодишен ректор на Универзитетот „Ориентале" 
во Неапол. надворешен член на МАНУ и искрен вљубеник во македон- 
скиот јазик, се осврнува на делото на својот драг колега и пријател 
Конески. Станува збор за исклучителен труд, единствен од ваков вид 
напишан од странски автор за Конески. Книгата, чиј преведувач е еден од 
авторите на ова излагање, Радица Никодиновска, претставува опстојна и 
темелна студија за капиталното дело на Конески, Граматиката на маке- 
донскиот литературен јазик. Миниси, и самиот поет и лингвист, низ 
еден исклучително густ, стручен и длабок дискурс, кој не остава простор 
за одмор ниту за читателот, а уште помалку за преведувачот, ја образ- 
ложува својата теза дека токму поетската интуиција му помогнала на 
Конески да ги донесе клучните одлуки во конципирањето на Граматиката 
на македонскиот литературен јазик. 

Оваа идеја, претставена изолирано и извадена од нејзиното при- 
родно лежиште некој би можел да ја протолкува површно и погрешно 
како тврдење дека главните лингвистички трудови на Конески се плод на 
Конески - поетот. Никој, а особено таков познавач на делото на Конески 
каков што е Миниси, не би стоел зад такво тврдење. Веднаш кога ќе ја 
отвориме Граматиката на македонскиот јазик, пред нас се исправа еру- 
дитот Конески кој вредно ги чита старите ракописи. минуциозно бележи 
податоци од разни студии, неуморно се инспирира од народната, но и од 
свежата македонска литература. Тоа е Конески — лингвистот. Сето тоа го 
има предвид Миниси. Сепак, според него, главните заклучоци во врска со 
особеностите на македонскиот јазик, клучните резови ги прави сечилото 
на Конески - поетот. Како го објаснува тоа Миниси? Или, ако сакаме да 
го воопштиме прашањето, каква е врската која, според Миниси, постои 
меѓу науката и поезијата во делото на Конески? 

Во обидот да дадеме одговор на овие прашања, ќе се осврнеме на 
погледите на Миниси, претставени во неговата студија, но и на размис- 

лувањата на Конески за врската меѓу науката и книжевноста, изложени во 
есеите: „Еден опит“ (1990а), „Архитектонскиот принцип" (19906) и „За 
македонската литература" (1990с), во кои се има впечаток дека Конески 
остава простор за едно вакво толкување на биномот поет и лингвист. 

Во нашата потрага по одговорите ќе го земеме како појдовна 
точка поимот „поетска интуиција". Што се подразбира под поимот „инту- 
иција" и каква е нејзината улога во поетското творење? Миниси, во сво- 
јата студија, не се задржува на нејзиното расветлување од овој аспект. 
Размисли за природата на овој феномен наоѓаме, пак, кај Конески кога 
говори за неговото поетско искуство или, како што тој го нарекува, 
„поетски опит": 

„Повеќе пати сум Говорел за откривањето на песната, за тоа 
дека песната повеќе ја откриваме отколку што ја пишуваме. 
....за мене лично сето почна од едно реално доживување, од еден 
вид чувствена сензација. По извонредно лесната импровизација 
на некои текстови („Тешкото ,,Стерна“ и др.) одеднаш бев 
обземен од чувство дека јас песната заправо неја пишувам, ами 
ја откривам. Веднаш се јави во мене мислата дека не е можно да 
сум јас првиот што доживеал таква сензација и, потоа, дека 
целата појава барарационално објаснување. “ (1990а: 256-257) 

И самиот Конески, во својата потрага по примери на поети и 
уметници со слично искуство, го препознава ова чувство во описот на 
големиот Микеланџело кој вели дека скулптурите суштествуваат во 
самиот необрабоген камен и дека задачата на скулпторот е да ги 
„ослободи" и да им даде живот (1990а: 259). Но, истовремено, на Конески 
му е совршено јасно дека на самиот чин на откривање на песната му прет- 
ходи една друга етапа која се одвива во самиот поет и во колективот, фаза 
на акумулирање, вриење и зреење на идеите, на содржините и на самиот 
јазик која кулминира во создавањето на песната. Тоа е рацио-налното 
објаснување до кое доаѓа Конески: 

Тешко е да се претстави, а камоли да се прикаже, сложеноста 
на една таква јазикотворечка лабораторија. Од комбинирањето 
на идеите, од вкрстувањето на содржините се оди до ситни 
подробности во поврзувањето на фонетскиот и лексичкиот 
материјач, — сето тоа сообразно со потребата за искажување 
на колективот и авторот во дадено време, која во еден миѓ како 
до фокус доведува до откривањето на песната. (1990а: 258) 

Во тој чин на фокусирање, на изострување на погледот. на вдах- 
новување кој се случува во самиот поет, токму во тој миг прозвучува пес- 
ната. Таа е спој на сите елементи за кои зборува Конески: во неа секој 

глас, секој збор, секоја идеја има точно утвредено место и се е во 
хармонија. Интуицијата е насетување, откривање на овој совршен склоп 
на елементи. Според Конески, за да стане збор за вистинска песна, а не за 
експеримент, поетот мора да ја запише точната низа на гласови и зборови. 
Нема простор за компромис, нема простор за случаен избор во вистин- 
ската уметност. Поетската интуиција го подразбира токму тоа: поетот 
насетува и повлекува рез издвојувајќи ја единствената песна од сите 
можни комбинации на јазикотворечката лабораторија за која Конески 
говори. Значи, интуицијата е насетување, откривање кое оди длабоко до 
сушгината на ненггата. 

Природно, имајќи ја предвид темата на ова излагање, се навраќаме 
на основниот проблем: врската меѓу вака дефинираната поетска интуи- 
ција и лингвистичката активност на Конески. Се префрлуваме на студи- 
јата на Миниси и ги бараме оние елементи кои ја поткрепуваат тезата на 
овој италијански лингвист, јасно формулирана во следниот негов цитат: 

...Конески беше голем македонски лингвист и Голем македонски 
поет. Лингвистите треба да научат: јашкот треба да се сфати 
со интуиција, не на лингвист, туку на поет, мегутоа и на многу 
вреден работник. Да ја напишеше македонската Граматика некој 
друг, ќе немавме македонска Грачатика - ќе ичавме сосема 
спротивна граматика, според некои теории од генералната и 
деформираната реторика, според шеми од латинската или од 
франиуската Граматика. Конески, со интуицијата на уметник и 
со интелиГенција на линГвист, знаеше да му го даде на 
македонскиот јазик неГовиот вистински изГлед. 

(цит. во Поговорот на Т. Стаматоски на книгата од Н. 
Миниси Блаже Конески - поет и Грачатичар, 2008 : 92) 

Кои се пак тие особености кои, според Конески, му го даваат 
„вистинскиот изглед“ на македонскиот јазик? Миниси прави опсежна и 
темелна анализа на Граматиката, на нејзината архитектура и на неј- 
зините основни елементи за да дојде до одговорот на ова прашање. Инте- 
ресна е перспективата од која Миниси и приоѓа на Граматиката: најнап- 
ред, од аспект на лингвист со многу широки типолошки познавања, но и 
од аспект на лингвист чиј мајчин јазик е италијанскиот кој, како што е 
познато, во својот развој се оддалечува од својот латински корен. Имајќи 
го предвид ова, разбирливо е зошто Миниси ги разгледува одлуките на 
Конески низ една типолошка призма и зошто си ја поставува задачата да 
ги идентификува оние особености на македонскиот јазик кои му го даваат 
неговиот вистински идентитет: од една страна оние кои се типични за 
словенските јазици, а од друга страна оние кои укажуваат на тоа дека 
македонскиот јазик, во одредени аспекти, отклонува од својата словенска 
матрица. 



Ќе се осврнеме накусо токму на последниве одлики на македон- 
скиот јазик кои Конески јасно ги формулира и образложува во Грамати- 
ката и во Историјата, а Миниси ги издвојува и претставува во својата 
студија. На фонетско рамниште истакнати се следните појави: целосно 
губење на опозицијата тврди и меки вокали, исклучително периферниот 
вокализам, фиксниот акцент, возобновувањс на палаталните оклузиви. Од 
морфолошки аспект централно место зазема појавата на изразување на 
синтаксичките функции во реченицата не со морфолошки, ами со лексич- 
ки средства, потоа тројниот определен член, опозицијата определени- 
неопределени глаголи за која Миниси тврди дека претставува единствен 
случај во индоевропските јазици. Покрај овие особини, Миниси се задр- 
жува и на ред друти фонетски и морфолошки решенија во нормирањето 
на македонскиот јазик, а во завршниот дел на книгата упатува и на посеб- 
носта на македонската лексика и потребата за нејзино подлабоко етимо- 
лошко расветлување. 

Но, генијалноста на Конески, Миниси ја гледа и во тоа што, за 
разлика од граматичарите, кои се движат свртени наназад и ја сметаат се- 
гашноста како нешто статично и се обидуваат да ги комбинираат нејзи- 
ните разнолични признаци во едно наметнато единство, тие не се во сос- 
тојба да го надминат она пгго го наоѓаат пред себе, се поттикнуваат со 
реминисценции од минатото, се заплеткуваат во доктрината: 

„Но не и Конески. Она што го движи е жарта и иврстата 
убеденост. Тој не се врти назад. Сегашноста, за него, не е 
статичност која треба да се организира. Неговата визија е 
отворена кон иднината, минатото и сегашноста не се пречка, 
туку му служат како материјал за обликување. Воведен во 
науката, Конески Го користи своето стекнато образование, но 
не бара решенија во лингвистиката. Учен, Конески ја користи 
доктрината како инструмент а не како упатство, додека 
својата идеја за јазикот ја обликува без теориски предрасуди и 
без однапред дефинирани апстракции. Основоположниците на 
нов јазичен систем Го дефинираат неГо за да Го стават во рамки, 
за да му дадат обврзувачки правила со цел да утврдат 
однесувања во кои ќе ја фиксираат и иднината.Г (2007: 14). 

Самиот Конески, кога размислува за тоа како дошол до некои од 
овие сознанија за македонскиот јазик, вели дека во еден миг, кога работел 
на Историјапла на македонскиот јазик, увидел поврзаност меѓу одредени 
појави кои ги сретнал во текстовите што ги проучувал (19906: 306). Во 
друга прилика, пак, во есејот „За македонската литература" тој се освр- 
нува на улогата на литературата во овој процес на осознавање на јазикот. 
Имено, Конески говори за заемната спрега меѓу два паралелни процеси 
кои течат во времето кога тој ја пишува Граматиката: зреење на маке- 

донската литература и формирање на македонскиот литературен јазик. 
Конески, како поет и лингвист, ја пронаоѓа таа врска во едно заедничко 
чувство кое го споделуваат македонските поети и писатели во тој период, 
опишано од Конески со следните зборови: „ Тоа е чувство на интимен 
допир со јазичната материја, чувство на податливост на јазикот, би 
рекол дури- на онаа Галовност на говорот што не обзема во својата 
полнота “ (1990с: 243). Основна задача, според Конески, која му претстои 
на македонското литературното творенггво што зрее, не е врзана за 
содржината, ами за „постигање на споменатото чувство на полнота и 
податчивост на јазичната материја“ (1990с: 244). Македонскиот ноет и 
писател во тој период, значи, го опипува, го осознава, го шири јазикот. 

Јасно е сега како Конески-поетот нежно, но сигурно, ја напипува 
сушноста на македонскиот јазик и ја открива неговата основна артерија 
која ја сеќава насекаде: во народната поезија, во фиданките на совреме- 
ната книжевност, во македонските говори. Нејзината природа е типо- 
лошка. Македонскиот јазик е словенски јазик, но тој истовремено откло- 
нува од својата база развивајќи, под влијание на балканската средина, 
особини кои се разликуваат од неговиот словенски корен. И нам. читајќи 
ја книгата на Миниси, ни станува јасно како Конески, додека ја пишува 
Граматиката , од ерудит, лингвист, научник - станува поет. Нема коле- 
бање кај Конески. Тој ја „открива“ граматиката. Онаа граматика, која и 
покрај неговите скромни воведни коментари дека треба да се доработува, 
во тоа време и во тој контекст прозвучува како песна. Конески-поетот му 
дава глас на македонскиот јазик. Миниси, впрочем, многу остроумно ќе 
го регистрира тоа: 

Конески, човек од науката, ја отфрла затворената концепција на 
лингвистите и се зафаќа со разгледување на проблемите на јази- 
кот, во сите негови правописни и граматички особености, со 
жар и со интуиција на писател. (2007 : 15) 

Според Миниси, токму креативниот и отворен ум на поетот 
Конески е тој што ќе му ги отвори јазичните хоризонти на граматичарот 
Конески: 

Ретко, дури и тоѓаш коѓа една нова нација ѓо создава својот 
идентитет преку развивање на еден дамнешен јазик, една стан- 
дардизација не била толку отворена, толку проектирана кон 
иднината (...). И, коѓа еднаш ќе се сфатш дека јазикот, за да 
добие приспособлива и вистинска форма, треба да биде сам од 
себе обновлив? Јазикот што се стандардизира треба да најде 
свој идентитет, своја сиѓурна форма како еден орѓанизам, да 
биде во состојба да еволуира и да се развива останувајќи 
своевидна (2007 : 15). 

Сосема природно се наметнува прашањето: како „звучи“ Грама- 
тиката денеска? Не попусто велиме ,,звучи“. Се разбира, од лингвистички 
аспект научното дело на Конески е продолжено, проддабочено, токму 
онака како што тој посакуваше... Но, како звучат п^лсирањата на таа 
типолошка артерија на самобитноста на македонскиот јазик денеска, 
имајќи ги предвид предизвиците пред кои е исправен нашиот јазик? 
Граматиката повторно звучи, можеби повеќе од кога и да е, како песна во 
која секој збор и секој глас се на вистинското место. 

И, на крајот, наместо заклучок, ќе се обидеме да го поставиме 
основниот предмет на излагањето на едно пошироко рамниште. Каква е 
врската воопшто меѓу науката и книжевноста? Дали се тие навистина 
толку спротивставени како пгго најчесто се мисли или, пак, меѓу нив 
суштествува некоја врска? Несомнено, станува збор за големи, суштински 
дилеми. Можеби некому ќе му се чини дека обидот да се говори за нив е 
неумесен, но сепак, кога ќе се постават во контекст на Конески, имаат 
смисла и му доликуваат. Без претензија да се даде категоричен одговор на 
овие прашања, можеме да заклучиме дека делото на Конески во својата 
севкупност дозволува да се говори за нив како за комплементарии, а не 
дијаметрални човечки активности кои делат барем два заеднички 
именитела: интуицијата, за која говоревме, и чувството за ред и логичка 
поврзаност меѓу нештата. Првиот принцип, иманентен на книжевноста, 
еве, го пронаоѓаме и во наукага. Вториог, именуван од Конески како 
„архитекгонски принцип“, својствен пред се на ригидниот научен метод, 
има несомен удел и во книжевната постапка. 

Во овој контекст, италијанскиот писател Калвино вели дека него- 
виот став осцилира меѓу два пола: едниот, на заемно исклучување на 
книжевноста и науката и другиот, на нивна близина и соработка (1980: 
186). За Калвино науката и книжевноста, и покрај разликите, можат да се 
стимулираат и да се хранат една со друга. Според него, книжевноста има 
потенцијал да го поттикне научникот, како пгго впрочем и видовме, и да 
му да ја даде потребната смелост да предложи екстремни хипотези и да 
дојде со тоа до посакуваната вистина. Од друга страна, науката може да 
му помогне на поетот, на писателот давајќи и структура, строеж на 
неговата мисла. Кога Калвино размислува на оваа тема го има пред себе 
еден Галилеј во кој супггествуваат и се испреплетуваат двете вокации. 
Кога Миниси размислува на оваа тема, пред себе го има Данте, автор на 
Божествената комедија, но и автор на трактатот за италијанскиот наро- 
ден јазик Ое \-и1^агѓ ек>диеп1ш. Кога ние, сите ние, размислуваме на оваа 
гема пред нас го имаме Конески. 


657 


ЈШТЕРАТУРА: 

Андреевски М., П., Вангелов, А., Спасов, Љ., Стаматоски, Т. 
(редакција) (2002) Студии и огледи за Конески. Скопје: Фондација за 
македонски јазик „НебреговоА 

Конески, Б. (1990а) „Еден опит“ во Ликови и теми. Скопје: Култура. 
стр. 253-266. 

Конески, Б. (19906) „Архитектонскиот принцип“ во Ликови и теми. 
Скопје: Култура. стр. 304-308. 

Конески, Б. (1990с) „За македонската литература“ во Ликови и теми. 
Скопје: Култура. стр. 243-247. 

Миниси, Н. (2007) Блаже Конески: поет и Граматичар / В1аѓе 
Копеѕкѓ: рое!а е ууаттаИсо. Скопје: МАНУ. 

Миниси, Н. (2001) „Блаже Конески и нормирањето на јазикот“. 
Утрински весник бр. 1022 16.10.2006. 

Стаматоски, Т. (2008) „Длабоко нурнување во македонството“. 
Утрински весник бр. 2684 13.05.2008. 

Саклпо, I. (1980) “Оие т1еплѕ1е ѕи ѕсЈеп/а е 1е11ега1ига’’ јп 1/па рје(га 
ѕорга. Оѓѕсогѕѓ сИ 1е11ега1ига е ѕосѓеп). Топпо: ЕлпаисБ. р. 223-231. 



658 


КасИса №ко(Нпоуѕка 
Киѕка 1уапоуѕка-Наѕко\а 

ТНЕ РОЕТ АЖ> ЕШОШЅТ ШЕЕО МЉЈ1ЅЅ1 
АВОИТ ТНЕ РОЕТ АШ ЕПЧ01Ј1ЅТ ВЕА2Е КОИЕЅК1 

(Ѕиттагу) 

1п 2007 Ше МасеПопЈап АсаЈету оГ Ѕаепсеѕ апс! Аг1ѕ (МАЅА) 
риОНѕНеЈ Ше Ноок“В1а/е Копеѕкѓ: Рое1 апс! Огаттапап” тШеп Ну Ше 
рготѓпеп! НаПап Нп§иѓѕ1, рое1, Шегагу сгкѓс апс! аѕѕосѓа!е тетНег оГ МАЅА, 
Ии11о Мѓпѓѕѕѓ. ТНе аѓт оГ Шѓѕ агГѓс1е ѓѕ 1о Нѓ§НН§Ш МтѓѕѕГѕ ѓсЈеа Ша1 Ше 
роеНс тШШоп оГ Копеѕкѓ р1ауес1 а сгист! го1е ѓп сЈеНпѓп§ Нѓѕ роѕѓНоп оГ 1Не 
таѓп сопс 



